

അനൈർട്ടിലെ സയന്റിസ്റ്റുകളുടെ പ്രൊമോഷൻ

170(5329) ശ്രീ. സി. ആർ. മഹേഷ്: താഴെ കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:

(എ) അനൈർട്ടിൽ എത്ര സയന്റിസ്റ്റുകൾ നിലവിലുണ്ടെന്നും ഇവരുടെ ശമ്പളം, പ്രൊമോഷൻ ആനുകൂല്യങ്ങൾ എന്നിവ ഏത് നിയമപ്രകാരമാണ് നൽകേണ്ടതെന്നും വ്യക്തമാക്കുമോ?

അനൈർട്ടിൽ 4 സയന്റിസ്റ്റുകൾ നിലവിലുണ്ട്. ഇവർക്ക് ശമ്പളം, പ്രൊമോഷൻ ആനുകൂല്യങ്ങൾ എന്നിവ CSIR Rules പ്രകാരമാണ് നൽകുന്നത്.

(ബി) ഇവർ നടത്തിയ ഗവേഷണങ്ങൾ പ്രൊമോഷനുവേണ്ടി അസ്സെസ്സന്റ്, സ്റ്റീനിംഗ് കമ്മിറ്റികൾ അംഗീകരിച്ചതിന്റെ പകർപ്പ് ലഭ്യമാക്കാമോ; ഈ സയന്റിസ്റ്റുകൾ നാളിതുവരെ ഏതെങ്കിലും പേറ്റന്റിന് അപേക്ഷിച്ചിട്ടുണ്ടോ?

ഇവർ നടത്തിയ ഗവേഷണങ്ങൾ പ്രൊമോഷനുവേണ്ടി അസ്സെസ്സന്റ്, സ്റ്റീനിംഗ് കമ്മിറ്റികൾ ശുപാർശ ചെയ്തിട്ടില്ല. ഒരു സയന്റിസ്റ്റ് പേറ്റന്റിനുള്ള അപേക്ഷ സമർപ്പിച്ചിട്ടുണ്ട്.

(സി) സയന്റിസ്റ്റുകളുടെ പ്രൊമോഷനുമായി ബന്ധപ്പെട്ട് എ.ജി. നടത്തിയ ഓഡിറ്റിംഗിൽ എന്തെല്ലാം ഗുരുതര പരാമർശങ്ങളാണ് കണ്ടെത്തിയതെന്ന് വിശദീകരിക്കാമോ; പ്രസക്ത ഭാഗത്തിന്റെ പകർപ്പ് ലഭ്യമാക്കാമോ?

CSIR മാനദണ്ഡമനുസരിച്ച് അനൈർട്ട് രൂപീകരിച്ച സ്റ്റീനിംഗ് കമ്മിറ്റി അനൈർട്ടിലെ ശാസ്ത്രജ്ഞന്മാർക്ക് പ്രൊമോഷൻ പരിഗണിക്കേണ്ടതില്ലെന്ന് ശുപാർശ ചെയ്തിരുന്നുവെങ്കിലും, ബഹു. ഹൈക്കോടതിയുടെ ഉത്തരവിന്റെ അടിസ്ഥാനത്തിൽ, ബഹു. ഹൈക്കോടതി സർക്കാരിനോട് ഉചിതമായ തീരുമാനം കൈക്കൊള്ളാൻ ആവശ്യപ്പെട്ടതിന്റെ അടിസ്ഥാനത്തിലാണ് ശാസ്ത്രജ്ഞർക്ക് പ്രൊമോഷൻ നൽകിയത്. അപ്രകാരം, നിലവിലുള്ള സി.എസ്.ഐ.ആർ വ്യവസ്ഥകളിൽ/കേരള സ്റ്റേറ്റ് കൗൺസിൽ ഫോർ സയൻസ് ടെക്നോളജി ആൻഡ് എൻവയോൺമെന്റ് നിയമങ്ങളിൽനിന്നും വ്യതിചലിച്ച് പ്രൊമോഷൻ നൽകിയത് ക്രമപ്രകാരമല്ലെന്ന് എ.ജി.-യുടെ റിപ്പോർട്ടിൽ പരാമർശിച്ചിട്ടുണ്ട്. പ്രസക്ത ഭാഗത്തിന്റെ പകർപ്പ് അനുബന്ധമായി ചേർക്കുന്നു. *

(ഡി) ഫയലിൽ തിരിമറി നടത്തിയും സി.എസ്.ഐ.ആർ. റൂളും ഹൈക്കോടതി വിധിയും തെറ്റിദ്ധരിച്ചു പ്രൊമോഷനുവേണ്ടി കത്തയച്ചതായി എ.ജി കണ്ടെത്തിയിട്ടുണ്ടോ?

* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.

അനെർട്ടിലെ സയന്റിസ്റ്റ് തസ്തികയിൽ സേവനമനുഷ്ഠിക്കുന്ന ശ്രീ. പി. വൽസരാജ്, അഡ്മിനിസ്ട്രേറ്റീവ് ഓഫീസറുടെ ചുമതല വഹിച്ച കാലയളവിൽ സയന്റിസ്റ്റുമാരുടെ പ്രമോഷൻ വിഷയത്തിൽ തെറ്റായ വിവരം നൽകിയതായി എ.ജി.-യുടെ ഓഡിറ്റിൽ പരാമർശമുണ്ട്.

(ഇ) ഇതിൽ അനെർട്ടിലെ ഉദ്യോഗസ്ഥരുടെ പേര് പരാമർശിച്ചിട്ടുണ്ടോ; ഉണ്ടെങ്കിൽ ആരെന്ന് തസ്തിക ഉൾപ്പെടെ വെളിപ്പെടുത്താമോ?

അനെർട്ട് ഡയറക്ടർ സർക്കാരിനയച്ച കത്തിൽ സയന്റിസ്റ്റായ ശ്രീ. പി. വത്സരാജിന്റെ പേര് പരാമർശിച്ചിട്ടുണ്ട്.

(എഫ്) മേൽ കത്തിന്റെ അടിസ്ഥാനത്തിൽ സയന്റിസ്റ്റുകൾക്ക് പ്രൊമോഷൻ നൽകിയിട്ടുണ്ടോയെന്നും അതിനുശേഷം നാളിതുവരെ എത്ര തുക ശമ്പള - കുടിശ്ശിക ഇനങ്ങളിൽ ഇവർക്ക് നൽകിയിട്ടുണ്ടെന്നും വിശദമാക്കാമോ?

പ്രൊമോഷൻ നൽകിയിട്ടുണ്ട്. ശമ്പളക്കുടിശ്ശിക ഇനത്തിൽ 37,99,541 രൂപ നൽകിയിട്ടുണ്ട്.

മലപ്പുറം മണ്ഡലത്തിൽ വൈദ്യുതി വകുപ്പിന്റെ പ്രവർത്തനങ്ങൾ

171(5330) ശ്രീ. പി. ഉബൈദുള്ള: താഴെ കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:

(എ) മലപ്പുറം നിയോജകമണ്ഡലത്തിൽ വൈദ്യുതി വകുപ്പിന്റെ കീഴിൽ നടന്നുവരുന്ന വിവിധ പ്രവർത്തനങ്ങളും അവയുടെ പുരോഗതിയും വെളിപ്പെടുത്തുമോ?

മലപ്പുറം നിയോജകമണ്ഡലത്തിൽ പ്രസരണ മേഖലയിൽ നിലവിലുള്ള 110 കെ.വി AIS (Air Insulated Substation) GIS (Gas Insulated Substation) ആക്കി മാറ്റുന്നതിനുള്ള പ്രവൃത്തിക്കുള്ള ഭരണാനുമതി നൽകിയിട്ടുണ്ട്. രണ്ടാമൂന്നോ മാസങ്ങൾക്കുള്ളിൽ ടെണ്ടർ നടപടികൾ ആരംഭിക്കുന്നതാണ്. വരമ്പൂരിൽനിന്നും മലപ്പുറംവരെയുള്ള നിലവിലുള്ള 66 കെ.വി ലൈൻ 110 കെ.വി ആയി ഉയർത്തുന്നതിനുള്ള പ്രൊപ്പോസൽ നിലവിലുണ്ട്. പ്രവൃത്തിക്കുള്ള വിശദമായ പ്രോജക്ട് റിപ്പോർട്ട് തയ്യാറാക്കി വരുന്നു. മലപ്പുറം നിയോജകമണ്ഡലത്തിൽ തടസ്സരഹിതമായതും ഗുണമേന്മയേറിയതും അപകടരഹിതവുമായ വൈദ്യുതി